



Minuti tal-laqgħa numru wiehed u ghoxrin (21) tal-Kunsill Lokali tar-Rabat (KLR) li nżammet fil-26 ta' Awwissu, 2020 fis-6.10pm fi 30 & 34 Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku (on-line)
	Is-Sra Doris Coleiro	Kunsillier
	Is-Sur Ian Vassallo	Kunsillier
	Is-Sur Chris Farrugia	Kunsillier
	Is-Sur Kris Grech	Kunsillier
	Is-Sur Rudolph Grima	Kunsillier
	Is-Sur Nazju Cassar	Kunsillier (on-line)
	Is-Sur Anthony Bonello	Segretarju Eżekuttiv (SE)
Assenti:	Dr Karl Muscat	Kunsillier

Il-laqgħa kienet ippreseduta mis-Sindku, is-Sur Sandro Craus u l-membri qalu t-talba flimkien.

21.01	<b>Talba u Qari tal-ittri ta' apologiji</b> Ma kienx hemm	Talba
21.02	<b>Konsiderazzjoni u Approvazzjoni tal-minuti tas-seduta numru ghoxrin (20)</b> Il-Minuti tal-laqgħa numru ghoxrin kienu kkoreġġuti u emendati kif jidher fuq il-kopja oroġinali u approvati unanimament wara li tressqu għall-vot mis-Sindku, is-Sur Sandro Craus u kienu ssekondati mis-Sra Doris Coleiro.	Minuti
<b>Punti mill-Minuti</b>		
21.02.01	Is-Sindku, is-Sur Sandro Craus qal illi x-xogħlijiet fuq il-latrina pubblika ta' Triq il-Kulleġġ issa kważi tlesta għal kollox u minflok il- <i>cubicle</i> fejn kien hemm il-katusa miżduda, se ssir <i>nappy changing room</i> . Is-Sindku, is-Sur Sandro Craus, qal illi issa se titnaddaf il-faċċata u se jitneħħa l-ħajt diviżorju mil-parapett. Issemmiet lampa tad-dawl tat-toroq biswit, li kienet tinqata' ta' spiss biex din tinbidel u se nagħmlu laqgħa mas-Sur Paul Borg li se jkun qed jieħu ħsieb il-latrina bl-istess kundizzjonijiet li saru mas-Sur Stephen Bugeja biex qed tinzamm b'mod sodisfaċenti dik ta' Triq Santa Rita.	Latrina Pubblika ta' Triq il-Kulleġġ
21.02.02	It-Tender tal-binja tal-Kunsill issa qiegħed pubblikat bħal dak tal-ġbir tal-iskart (re-publication) u se naħdmu fuq tar- <i>resurfacing</i> bil- <i>hot asphalt</i> u l-bankini b'materjal differenti mil-konkos.	Tender tal-Binja tal-Kunsill
21.02.03	Is-Sindku, is-Sur Sandro Craus informa lill-kunsillieri illi qed jaħdem biex tingħata t-tarmak Triq Lawrenti mil-Gvern Ċentrali, minkejja li fiha xi postijiet li huma doġoq ħafna. Madankollu din tista' wkoll tkun daħla alternattiva għar-Rabat. Hu qal illi jidher li għad iridu jgħaddu s-servizzi minnha tal-Korporazzjoni għas-Servizzi tal-Ilma.	Triq Lawrenti
21.02.04	Is-Sur Chris Farrugia semma' t-talba li kien għamel biex jinbidlu partijiet tal-bankini li preżentement huma bil-konkos f' <i>paving blocks</i> f'Tal-Virtu bħal kumplement tat-toroq f'dawn l-inħawi, filwaqt li s-Sindku, is-Sur Sandro Craus qal illi hemm ukoll xi toroq fiz-zona turistika tar-Rabat viċin u wara l-ħanut <i>Golden Harvest</i> fi Triq San Pawl li wkoll jinhtigilhom li ssirilhom manutenzjoni.	Manutenzjoni ta' bankini
21.02.05	Is-Sindku, is-Sur Sandro Craus stqarr li hu kuntent bis-servizzi l-ġodda tal-knis tat-toroq fiz-zona urbana mil-kuntrattur Waste Collection Ltd. Hu qal illi t-titjib f'dan is-servizz jinhass mar-Rabat kollu.	Servizz tal-Knis tat-toroq
21.02.06	Is-Sindku, is-Sur Sandro Craus semma' x-xogħlijiet li qed isiru mil-Gvern Ċentrali fi Triq ta' Saura fejn kienet sfrundat it-triq. Hu qal illi f'din il-parti tat-triq twaħħlu dawk l-imsejja piles bħalma wkoll qed ikunu mwahħla fi Triq Gheriexem jew aħjar taħt ir-riħ ta' din it-triq.	Triq Saura u Triq GBO

21.02.07	Is-Sindku, is-Sur Sandro Craus, semma' l- <i>Community Policing</i> u rrefera ghal-laqgħa li nżammet fil-Muniċipju tal-Imtarfa fil-25 ta' Awwissu propjament mas-Sindki tal-komunita' kollha li fiha se jkun qed jiġihaddem dan is-servizz. Hawn issemma' li diġa' sar xogħol importanti biex tnehhew vetturi mitluqa fit-toroq u wkoll qed naħdmu fuq il-fly <i>tipping</i> fil-kampanja. Se naraw li dawn il-pulizija jkollhom karożza tal-kiri ffinanzjata mil-lokalitajiet u jinxtraw żewġ roti jaħdmu bil-batterija.	Community Policing
21.02.08	Issemma' wkoll iz-zuntier tal-Bażilika ta' San Pawl li wkoll qed isir mil-Gvern Ċentrali. Hawn intqal illi kien hemm progress fix-xogħol wara li kien waqaf minhabba diffikultajiet fejn kienet daħlet is-Sovratendenza Patrimonju Kulturali minhabba żewġ gandotti biswit il-hitana dekorattivi tal-istess zuntier. Is-Sindku, is-Sur Sandro Craus tkellem fuq il- <i>works method statement</i> li sar biex ikun hemm reviżjoni tal-livelli tal-istess gandotti u wkoll ir-restawr tal-hajt li se jkun qed igawdi minn <i>architecture lighting</i> .	Iz-zuntier tal-Parroċċa ta' San Pawl
21.02.09	Is-Sur Marco Scerri ta spjega dwar l-andament finanzjarju tal-Kunsill f'dak li hu bilanċ li kien hemm f'Lulju 2020. Hu qal illi rnexxielna nagħlqu b-bilanċ pożittiv ta' €22,717.00	Andament Finanzjarju
21.03	<b>Konsiderazzjoni u approvazzjoni tal-Works Order 30 u Ċedola tal-pagamenti numru 311</b> Kienu approvati u ffirmati skont kif murija fuq id-dokumenti originali l- <i>Works Order</i> 30 u ċ-ċedola tal-pagamenti numru 311.	Ċedola tal-pagamenti u Works Orders
21.04	<b>Mistoqsijiet tal-Kunsillieri</b>	
21.04.01	Is-Sur Ian Vassallo qal illi waqt ix-xogħlijiet ta' manutenzjoni tal-appartament B ta' Ghajn Qajjet, ir-residenti qed jilmentaw li l-kuntrattur mhux jagħmel ilqugħ fejn ikun qed jaħdem waqt li qed jonvja l-faċċati u qed itajjar hafna trab. Esebixxa filmat waqt il-laqgħa li baġhatulu l-istess residenti.	Inkonvenjent bit-trab
21.04.02	Chris Farrugia ilmenta mill-arbli tad-dawl bil-linji tal-Enemalta plc li għandhom hafna sadid u jistgħu jaqgħu u joħolqu hafna periklu. Dawn se jerggħu ikunu irrappurtati lill-Korporazzjoni Enemalta qabel ma nirrappurtaw lill-Ministeru.	Arbli bis-sadid f'Dar Hanżira
21.04.03	Il-kunsillieri is-Sur Rudolph Grima u is-Sur Ian Vassallo ilmentaw minn diffikultajiet biex jaqbd u l-uffiċċju fuq it-telefon mal-uffiċċju. Hawn intqal illi peress li għandna diversi linji fil-hin tal- <i>peak</i> tax-xogħol qed ikunu okkupati u jkun qed iċempel xi telefon iehor u ma naqbdux. Qed nikkunsidraw li ndaħhlu <i>answering machine</i> u l-istaff jopera fuq it-telefon b'sistema ta' <i>roster</i> .	Diffikulta' biex jaqbad il-pubbliku fuq it-telefon
21.04.04	Is-Sur Kris Grech qal illi hemm bżonn li jsiru ir- <i>road markings</i> il-godda fil-Pjazza tal-Bahrija. Is-SE qal illi kif jagħtuna gwardjan biex jassistihom, se jkun skedat ix-xogħol tar- <i>road marking</i> , minnufih.	Road markings fil-Bahrija
21.04.05	Is-Sur Rudolph Grima semma' l-bżonn li jinxtehel għall-ewwel darba l-ewwel fanal ta' Triq il-Kbira hekk kif tkun diehel mis-Saqqajja. Se jkun rappurtat mill-gdid.	Fanal gdid mhux jixhel
21.04.06	Is-Sur Rodolph Grima semma' l-bżonn li jiġihawwlu x-xtieli fil-qasrija faċċata tal-Għassa tal-Pulzija fil-Pjazza tal-Parroċċa għaliex din hija mingħajr xtieli. Din hija l-istess qasrija li kien daħal fuqha anzjan u kellna nibdluha.	Xtieli f'qasrija fil-Pjazza
21.04.07	Is-Sur Matthew Chetcuti staqsa jekk hux possibbli li l-bdiewa jibdwu jiehdu l-ilma dirett mill-Għajn t'Gheriexem. Is-Sur Nazju Cassar wieġeb illi hemmhekk lanqas karożza ma tista taħsel aħseb u ara kemm se tista' tkun milqugħa din il-proposta.	Ilma mill-Għajn t'Gheriexem
21.04.08	Is-Sur Matthew Chetcuti staqsa jekk hux possibbli li jitneħħa fanal mill-godda li għadhom kemm jitwaħhlu f'Dar Hanżira għaliex xi resident qed jgħidu li hemm illuminazzjoni eċċessiva u għaldaqstant m'hemm bżonn. F'dan il-waqt is-Sindku	Fanal f'Dar Hanżira

	qal illi f'din il-parti kien hemm ilment ieħor fejn il-kuntrattur wettaq xi ħsarat fuq faċċata ta' resident.	
21.05	<b>Kunsiderazzjoni tar-Rapport ta' Evalwazzjoni tar-Restawr tan-Niċċa tal-Karmnu</b> Ir-rapport għadu ma ħarigx mil-bord tal-Evalwazzjoni u għaldaqstant se jkun diskuss fil-laqgħa li jmiss.	Niċċa tal-Karmnu
21.06	<b>European Mobility Week 2020</b> Is-Sindku, is-Sur Sandro Craus tkellem fuq żewġ applikazzjonijiet tal- <i>European Mobility Week</i> . Hu qal illi għal dik proposta permezz ta' attivita' żgħira, jkun heġa ta' ħin li ninvestu l-enerġija tagħna fuqha. Madankollu għall-applikazzjoni l-oħra, hemm opportunita' biex innaqqsu l-vetturi mit-toroq u nżidu l- <i>pedestrianised zone</i> . Hu qal illi l-ideja hija illi jkollna flotta żgħira ta' vetturi li jaħdmu bil-batterija li jkunu skedati jgħbru n-nies minn diversi siti fir-Rabat li huma meqjusa 'l bogħod, bħalma kien it-Tuk Tuk. Ix-xufiera se nkunu qed nippruvaw li nsibuhom permezz ta' skemi ta' haddiema li joffru per eżempju il- <i>Jobs Plus</i> . Hawn issemmiet il-laqgħa li kellhom is-Sindku, s-SE u s-Sur Marco Scerri mas-Sindku tal-Imdina u kien hemm qbil li tkun imwahnha biex l-applikazzjoni jkollha aktar saħħa. Bħala alternattiva nistgħu nużaw ir-roti li jaħdmu bil-batterija, madankollu bihom inkunu qed neskludu l-anzjani li ma jkunux jifilhu jsuquhom.	European Mobility Week
21.07	<b>Jum ir-Rabat 2020</b> F'Jum ir-Rabat se jsiru biss it-tqegħid ta' fjuri fuq il-monument tal-Ħaġra Prezzjuża u tleqq fil-Pjazza tal-Parroċċa u wkoll se jkun qed iżurna l- <i>Blood Mobile Unit</i> minhabba ċ-ċirkustanzi tal-Covid-19.	Jum ir-Rabat
21.08	<b>Awtorizzar mill-BOV biex is-Sindku u s-Segretarju Eżekuttiv ikollhom aċċess biex jagħmlu pagamenti bit-24 x 7 (ċekkijiet se jibda jkollhom charge ta' €1-il wiehed)</b>  Se jsiru l-arrangamenti mal-BOV biex is-SE ihejji l-pagamenti permezz tat-21 x 7 u s-Sindku japprovahom permezz tal-key tiegħu.	Pagamenti mhux biċ-ċekkijiet
21.09	<b>Evalwazzjoni tal-Iskemi tal-Iskart Riċiklat (Greenmt vs Greenpak)</b> Il-proposti għadna qed nistennewhom għaliex għadhom ma waslux għandna.	Skart Riċiklabbli
21.10	<b>L-appell ta' Ġnien Bir Iljun</b>  Is-SE tkellem dwar l-appell tal-offerta pubblika tar-rikostruzzjoni ta' Ġnien Bir Iljun. Hu qal illi issa qed nistennew li jagħtuna l-għurnata u l-ħin wara li baġtna r- <i>reasoned letter of reply</i> permezz tal-avukat tal-Kunsill, Dr Richard Sladden LLD.	Ġnien Bir Iljun
21.11	<b>Proposta ta' bdil ta' isem ta' Triq Santa Rita għal Triq il-Bażilika</b> Inqat l-ittra tal-Wisq Reverendu Arċipriet Louis Suban li għamel din il-proposta. Hawn intqal illi kuntrarjament għal dak li qal fl-ittra l-Arċipriet, fir-Rabat hawn devozzjoni għal Santa Rita għaliex din jagħmlulha festa fil-Knisja ta' Santu Wistin. Madankollu biex nibdlu l-isem ta' din it-triq hemm diffikulta' għall-azjendi kollha u r-residenti ta' din it-triq pjuttost twila minhabba l-inkonvenjent li jista' jinholqilhom. Kien hemm il-proposta illi l-Pjazza tal-Parroċċa jinbidlilha isimha għal Pjazza Bażilika bħalma ġara fil-passat fi Triq Brittanja u ġiet tissejjaħ Triq ir-Repubblika. Kien deċiż li niktbu formalment lill-W R Arċipriet biex naraw x'inhuma l-veduti tiegħu dwar dan u / jew il-possibilita' li tiġi magħżula triq oħra.	Triq il-Bażilika
21.12	<b>Tindif addizzjonali tat-toroq fil-Bahrija (2 kenniesa darbtejn fil-ġimgha)</b> Il-proposta sabet is-sapport tal-kunsillieri kollha u se nestendu dan is-servizz għall-Bahrija wkoll permezz ta' żewġ kenniesa darbtejn fil-ġimgha f'dan ir-raħal.	Kenniesa addizzjonali għal-Bahrija

- 21.13 **Applikazzjoni għal restawr tal-kappella tal-Kunċizzjoni (stima annessa)**  
Dwar ir-restawr tal-Kappella tal-Kunċizzjoni f'Wied Gerżuma, intqal illi l-istima tal-Perit Charles Buhagiar, A & CE telgħet għal eluf ta' ewro u mhux *vale la pena* li napplikaw għal massimu ta' €15,000 biex isir ir-restawr permezz tal-applikazzjonijiet tal-Kunsill Malti għall-Arti. Għaldaqstant is-Sindku, is-Sur Sandro Craus qal illi se jiltaqa' mal-Ministru għall-Wirt Nazzjonali, l-Arti u l-Gvern Lokali bien naraw jekk inkunux nistgħu nibbenefikaw minn fondi qabel jaqa' għal isfel il-kampnar tal-istess kappella. Hu qal illi jiehu gost jinnota ir-restawr komplut fuq il-portiku tal-Kappella ta' San Bastjan f'tit metri 'il bogħod minn dan il-Muniċipju filwaqt li is-Sur Chris Farrugia qal illi kappella oħra illi se tintilef jekk ma niehdux azzjoni fil-hin, hija dik ta' San Mikiel tas-Sanċier fi Ġnien is-Sultan.
- 21.14 **Permessi ta' Żvilupp PA5289/20 u PA4318/20**  
Din il-parti tal-agenda kienet diskuss bejn is-7:10pm fi x'hin waslu kemm il-Perit Charles Buhagiar kif ukoll l-Avukat, Dr Richard Sladden LLD u rappreżentanza tal-kmamar tan-nar tas-soċjetajiet mużikali. Is-Sindku, is-Sur Sandro Craus qal illi l-akbar tħassib hu l-aspett ambjentali u d-degradazzjoni tal-Eko Sistema u l-KLR m'hu ser jippermetti qatt l-ebda' żvilupp fil-widien. L-Avukat qal illi f'każ li joħroġ il-permess, il-każ ikun preġudikat u jkollhom bil-fors joħroġu permessi addizzjonali kif japplikaw oħrajn. Il-Perit qal illi hemm aspett ieħor importanti fir-rigward tat-traffiku, peress li kull min irid ikun ħiereg se jsib ruħu *f'by-pass* fejn fiha jkun hemm diversi vetturi għaddejnin bi *speed* elevat. Is-Sur Rudolph Grima qal illi dan il-wied hu *buffer zone* biex ma jingħaqdux l-Imtarfa mar-Rabat u dawn jinżammu b'karatteristiċi rurali uniċi kif fil-fatt huma. Issemma' wkoll li f'din iz-zona hemm sienja tal-ilma li wkoll jinhtieg illi tiġi restawrata biex tibqa' tfakkar lilna l-koll fl-aspett rurali storiku tar-Rabat. Is-Sur Ian Vassallo qal illi hemmhekk diġa' intefa' t-terrapiet u qisu qatt ma kien xejn għaliex ma ttiehdux passi mill-awtoritajiet biex dan jitneħħa mis-sit. Il-perit u l-avukat se jhejju l-oġġezzjoni msemmija li dwarha kien hemm qbil unanimu minn dawk preżenti u anke dawk il-kunsillieri li kienu *on-line*.
- Is-Sindku, is-Sur Sandro Craus qal illi jinhtieg illi jiġu skedati wkoll diversi djar fil-parti l-antika tar-Rabat tal-Kunvent ta' San Franġisk. Hawn issemma' l-Foss ta' San Pawl li propju fuq in-naħa l-oħra tiegħu hemm diversi għerien storiċi. Il-Perit qal illi dawn is-siti jridu jiġu *mapped* u isir dak l-imsejjah *Geological Report*. Kien hemm il-proposta biex nibdew billi nkellmu lis-Sovratendenza Patrimonju Kulturali u nuruhom ix-xewqa tal-Kunsill. Imbghad nibdew il-kampanja pubbliċitarja tal-oġġezzjonijiet li għandu l-Kunsill mhux biss għall-iżvilupp tal-Wied ta' Għeriexem iżda wkoll għall-propost żvilupp bla rażan fiċ-ċentru storiku tar-Rabat biex tkun estiża z-zona kummerċjali. Dan is-suġġett kien trattat sat-7:45pm fejn anke iddebttaw fih rappreżentanti tal-każini tal-banda peress li mis-sit tal-Wied t'Għeriexem jinħaraq in-nar tal-arju tal-festi ta' Corpus, San Pawl u San Ġuzepp – arti li għandha valur intangibbli.
- 21.15 **Punti Oħra**
- Is-Sur Ian Vassallo tkellem dwar il-problema tal-ilma tax-xita li diehel minn Triq Gorg Borg Olivier għall-propjetajiet fl-inħawi tad-Dar ta' Saura u f'tit 'il fuq. Il-KLM m'għandux oġġezzjoni sabiex tinqala' l-bankina u ssir mil-ġdid għaladarba hemm indikazzjonijiet li jekk isiru dawn ix-xogħlijiet f'din t-triq arterja, ma jkunx hemm dubju li qed jidhol l-ilma fil-propjetajiet privati.
- 20.15 **Tmiem il-laqgħa u data u l-hin tas-seduta li jmiss.**  
Il-laqgħa intemmet fid-21.10pm u l-Kunsill se jsejjaħ il-laqgħa li jmiss nhar l-Erbgħa, 26 ta' Awwissu, 2020 fis-6.00pm.

Restawr tal-Kappella tal-Kunċizzjoni

Permessi ta' żvilupp fil-Wied t'Għeriexem

Skedar ta' djar fil-qalba tar-Rabat

Punti Oħra

Tmiem

(IFFIRMATA)  
Magħmula mis-Sur Anthony Bonello u approvati llum ta' Settembru, 2020 mis-Segretarju Eżekuttiv

(IFFIRMATA)  
Sur Sandro Craus Sindku